

سلسلہ اشاعت نمبر 12

علامہ مفتی سید محمد قلی کی تحقیق کے مطابق
ہندوستان کی پہلی مسند اجتہاد
اور شیعوں کی پہلی نماز جمعہ و جماعت

مصنف

سید مصطفیٰ حسین نقوی اسیف جاسی

ناشر

ڈیجیٹل لائبریری آف نور ہدایت فاؤنڈیشن

امام باڑہ غفران مآب، مولانا کلب حسین روڈ، چوک، لکھنؤ 226003 (یوپی) انڈیا

نام کتاب : علامہ مفتی سید محمد قلی کی تحقیق کے مطابق ہندوستان کی پہلی مسند اجتہاد
اور شیعوں کی پہلی نماز جمعہ و جماعت

مصنف : سید مصطفیٰ حسین نقوی اسد سیف جاسی

تاریخ و سنہ اشاعت (آئلائن) ۱۷ نومبر ۲۰۱۹ء

ناشر : ڈیجیٹل لائبریری آف نور ہدایت فاؤنڈیشن

مدیر : سید مصطفیٰ حسین نقوی اسد سیف جاسی

نائبین مدیر: سید قائم مہدی نقوی تذبیب نگوری

فیروز علی کوپا گنج منو (ترتین کار)

عظمت علی مبارک پوری

امام باڑہ غفران مآب، مولانا کلب حسین روڈ،

چوک، لکھنؤ ۲۲۶۰۰۳ (یو پی) انڈیا

عرض نور

علم و ادب کی دنیا میں ماہنامہ کی اپنی ابلاغی اہمیت ہوتی ہے۔ یہ جلد بازی کے ادب صحافت میں ایک حد تک استقامت کا رنگ بھر کر اسے علمی و ادبی متانت کا قابل توجہ بنا دیتا ہے اور کتابی انداز کی پذیرائی اور یادگاری کے قریب تر کر دیتا ہے۔ کچھ یہی وجہ ہے کہ آج کے ترقی یافتہ دور میں علمی و سائنسی تحقیقی مجلوں میں ماہنامہ کا غلبہ قائم ہے۔ ایسے مجلے عموماً اختصاصی ہو گئے ہیں اور اپنے معیار و مقدار کے لحاظ سے بڑے معتبر و موثر ہو چکے ہیں۔

دینی و ملی ماہنامہ جو بنیادی طور پر اختصاصی ہوتے ہیں، ان کی بھی اپنی روایت رہی ہے اور اپنا خاص مقام۔ اردو زبان میں برصغیر ہند میں ایسے ماہناموں کی تاریخ قدیم بھی ہے اور درخشاں بھی۔

ماہنامہ شعاع عمل ایسے ماہناموں کی صف میں شامل ہونے والا نسبتاً تازہ اضافہ ہے۔ پھر بھی یہ اپنی اشاعت کی صدی برسوں پہلے مکمل کر چکا ہے اور دوسرے عشرہ کی تکمیل کی طرف اپنے استقلال کے ساتھ بڑھ رہا ہے۔ اس کم عمری میں اپنے نمود اور بلوغ نظر کے جھنڈے گاڑ چکا ہے۔ ساتھ ہی کئی جہات سے اپنے امتیازات اور خصوصیات ثبت کر چکا ہے۔ شعاع عمل میں ابتدا سے معیاری علمی و تحقیقی مشمولات کے ساتھ یادگاری کا عنصر نمایاں رہا ہے۔ علم و قلم کی نوا بلوغ روزگار ہستیوں کی یادگار زمانہ مضامین کے ساتھ اس کا ہر شمارہ یادگار اور قابل قدر ہوا اور مقبول عوام و خواص بھی۔ اسی یادگاری کے عنصر کے پیش نظر اس کے مطبوعہ و مطبوع عام معیاری مضامین کو ایک ایک کر کے سر دست نور ہدایت فاؤنڈیشن کی آن لائن ڈیجیٹل لائبریری سے ساکن راہ تحقیق کے لئے شائع کیا جا رہا ہے

زیر نظر پیش کش بھی مذکورہ بالا سلسلہ کی بارہویں کڑی ہے جس کا موضوع علامہ مفتی سید محمد قلی کی تحقیق کے مطابق ہندوستان کی پہلی مسند اجتہاد اور شیعوں کی پہلی نماز جمعہ و جماعت ہے۔

امید ہے، ہمارے اہل ذوق و نظر قارئین کرام ہماری اس پیش کش کو بھی شرف قبولیت اور ہمیں اپنے مفید آرا سے نوازیں گے۔

سید مصطفیٰ حسین نقوی سیف جاسی
دیر مؤسسہ نور ہدایت، لکھنؤ

علامہ مفتی سید محمد قلی کی تحقیق کے مطابق

ہندوستان کی پہلی مسند اجتہاد

اور شیعوں کی پہلی نماز جمعہ و جماعت

سید مصطفیٰ حسین نقوی اسیف جاسی

علامہ مفتی سید محمد قلی خان بہادر صاحب موسوی کنتوری (متولد ۵/۵/۱۱۸۸ھ بمقام کنتور ضلع بارہ بنکی متوفی ۹/۹/۱۲۶۰ھ بمقام لکھنؤ مدفون بہ حسینیہ حضرت غفران مآبؒ شاگرد رشید حضرت غفران مآبؒ) ابوالفضل ناصر الملئ شمس العلماء آیت اللہ العظمیٰ سید ناصر حسین موسوی کنتوری (متولد ۱۹/جمادی الثانی ۱۲۸۴ھ مطابق اکتوبر ۱۸۶۷ء پنج شنبہ بمقام لکھنؤ متوفی یکم رجب ۱۳۶۱ھ پنج شنبہ بمقام لکھنؤ مدفون بہ احاطہ مزار حضرت شہید ثالثؒ آگرہ) کے جد مجدد اور رئیس المتکلمین آیت اللہ علامہ سید حامد حسین موسوی کنتوری صاحب عبقات الانوار (متولد ۵/محرم ۱۲۴۶ھ بمقام میرٹھ، متوفی ۱۸/صفر ۱۳۰۶ھ مطابق ۲۵/اکتوبر ۱۸۸۸ء مدفون بہ حسینیہ حضرت غفران مآبؒ۔ ارشد تلامذہ اعلم عالم آیت اللہ العظمیٰ سید العلماء سید

۵
حسین نقوی قبلہ و کعبہ میرن صاحب علیپن مکان کے والد ماجد تھے۔ مفتی صاحب ”آغا روجی“ صاحب کے والد ماجد مولانا سید محمد سعید موسوی عبقاتی طاب ثراہ کے پردادا تھے۔

علامہ مفتی سید محمد قلی خان بہادر صاحب نے فارسی زبان میں رسالہ ”احکام عدالت علویہ“ قضا و افتاء کے موضوع پر لکھا جس کے سہ تصنیف کا پتا نہیں چلتا لیکن یہ ایک سو چوبیس (۱۲۴) صفحات (بڑے سائز کے) کی کتاب ۱۲۵۹ھ میں حکم ابوالظفر ثریا جاہ سلطان عادل محمد امجد علی شاہ بادشاہ مطبع سلطانی سے شائع ہوئی ہے اور یہ کتاب صرف قاضیان کرام و مفتیان عظام کو دی گئی تھی اور ہر کتاب کی ابتدا اور اس کے اختتام پر امجد علی شاہ بادشاہ اودھ کی مہر ثبت کی گئی تھی۔

اس کتاب کا تذکرہ لسان الہند مولانا مرزا محمد پادی عزیز لکھنوی نے اپنی تصنیف سلسلہ طبقات العلماء میں ”علامہ مفتی سید محمد قلی خان“ نامی مضمون میں اس طرح کیا ہے کہ یہ مفتی صاحب کے ”منصب عدالت کے زمانے کی تصنیف ہے اس میں احکام قضا و افتاء اور شرائط قاضی و مفتی تحریر کئے ہیں۔“ مولانا عزیز لکھنوی آیتہ اللہ ناصر الملئہ طاب ثراہ کے بڑے معتقد تھے بلکہ موصوف کے دربار کے شعراء میں بھی محسوب تھے۔ عزیز مرحوم کا مفتی صاحب پر تصنیف کردہ مضمون خود مصنف کے عہد ادارت میں جولائی ۱۹۲۵ء مطابق ذی الحجہ ۱۳۴۳ھ کے ماہنامہ ”الواعظ“ میں شائع ہوا ہے عزیز مرحوم شاید شیر ہندوستان، کلیم اہلبیت، خطیب اعظم، سید الادباء، امیر الشعراء، ملک الناطقین، شمس الواعظین علامہ سید سبط حسن نقوی فاطر جاسسی (جو شاید مدرسۃ الواعظین کے پہلے پرنسپل ہیں) کی مدیریت کے بعد الواعظ کے دوسرے مدیر ہیں۔ (دونوں باتوں میں تقریباً یقین کی

منزل پر ہوتے ہوئے بھی ”شاید“ اس لئے لکھ دیا ہے کہ کئی تحقیقی کاموں میں مصروف ہونے کی وجہ سے ان دونوں باتوں کے لئے کتابیں دیکھنے کا وقت بالکل نہیں ہے۔

عزیز مرحوم کے مضمون ”علامہ مفتی سید محمد قلی خان“ کی افادیت کو ملحوظ رکھتے ہوئے بندہ نے ماہنامہ ”شعاع عمل“ کی جلد ۲- شماره ۹- مارچ ۲۰۰۶ء مطابق صفر ۱۴۲۷ھ میں شائع کیا ہے۔

ہندوستان کی پہلی نماز جماعت و جمعہ

علامہ مفتی اپنی کتاب ”احکام عدالت علویہ“ میں صفحہ ۸- اور ۹ پر مقدمہ کتاب میں رقم طراز ہیں:

”در بیان سبب تصنیف این رسالہ بدانکہ قبل ازیں سنیان ہندوستان بر شیعیان طعن می کردند ومی گفتند کہ در مذہب شیعہ نماز یومیہ بجماعت ونماز جمعہ گزارده نمی شود تاآنکہ جنت آرامگاہ نواب آصف الدولہ مرحوم بتاریخ سیزدہم ماہ رجب سنہ یک ہزار ودو صد ہجری (۱۲۰۰) نماز ظہر وعصر را باقتداء عالی جناب افاضت مآب افادت ایاب اعظم الافاخم واختم الاعاظم اکرم الاماجد اقدس الاکارم افضل الحکماء المتکلمین واکمل الفقہاء والمجتہدین قدوة المحققین اسوة المدققین عمدة العلماء الراسخین زیدة الفضلاء الکاملین السید الاجل والسند الاکمل والمولوی الاجمل والاولوی الافضل الاتقی الاعدل الاورع الافقه الاعمل الاصلح الابدال مروّج صلوة الجمعة والجماعات فی فرائض الطاعات جامع المعقول والمنقول حاوی الفروع والاصول سیدنا ومخدومنا ومولانا ومقتدانا استاذنا جناب غفران مآب مولوی سید دلدار علی النصیر آبادی علیہ الرحمۃ والایادی من اللہ الہادی ادا فرمودند والحال می گویند کہ قاضی ومفتی شیعہ مذہب نمی باشد بنا بر ان این رسالہ

در احکام قاضی ومفتی شیعی مذہب موافق طریقتہ اہل حق امامیہ اثنا عشریہ تصنیف نمودہ۔“

۱- ہندوستان کا پہلا مرجع تقلید اور پہلا مدرسہ اجتہاد

علامہ مفتی فقہ واجتہاد پر طویل بحث کرتے ہوئے فقہاء ومجتہدین کے بیانات اور فقہاء ومجتہدین کے صفات و شرائط پیش کرنے کے بعد صفحہ ۵۹، ۶۰، ۶۱ اور ۶۲ پر رقمزمن ہوتے ہیں:

”ازین بیان واضح شد بطلان قول کسانیکہ می گویند کہ حصول قدرت اجتہاد منحصر ومختص است بعلماء بلاد عرب وفارس ودراقلیم ہندوستان مجتہد پیدا نمی شود وپس اجرائے فتاویٰ مذہب حق امامیہ اثنا عشریہ دربلاد این اقلیم ممکن ودرست نباشد زیرا کہ دانستی کہ شرائط حصول قدرت اجتہاد امور مذکورہ است ومجموع آن امور را از اہل این بلاد اول کسی کہ تحصیل فرمود عالی جناب افاضت مآب افادت ایاب افضل الحکماء والمتکلمین واکمل الفقہاء والمجتہدین قدوة المحققین جامع المعقول والمنقول حاوی الفروع والاصول سیدنا ومخدومنا ومولانا ومقتدانا واستاذنا جناب غفران مآبؑ بودہ وثبوت اجتہاد آن عالی جناب غفران مآبؑ بہ شہادات واجازات علماء محققین وفقہاء مدققین ومجتہدین مقدسین کربلاء معلی ونجف اشرف ومشہد مقدس علی ساکنہا افضل الصلوٰۃ والسلام بہ وضوح پیوستہ ومجلدات خمسہ کتاب مستطاب ”عماد الاسلام“ ومجلدات ثلاثہ ”شرح حدیقتہ المتقین“ وکتاب ”شہاب ثاقت“ و ”اساس الاصول“ و ”صوارم“ و ”حسام“ و ”رسالہ جمعہ“ ودیگر رسائل عربیہ وفارسیہ شہادت نامہ برحصول این قدرت درآن جناب مقدس دارند وآن عالی جناب بعد تعلیم وتلقین مقدمات ستہ مذکورہ از اصول وفروع دین وعلوم عقلیہ ونقلیہ وفروع مسائل فقہیہ ودیگر مقدمات اجتہاد بولد امجد وخلف ارشد خود اعنی عالی جناب فضائل مآب جامع الکمالات مجمع الحسنات ملائک صفات مکرمات سات فخر الحکماء والمتکلمین شرف الفقہاء والمجتہدین قدوة المحققین زیدۃ المدققین عمدۃ

العلماء الراغبین اسوة الفضلاء الکاملین السید الاجل والسند الاكمل والمولوی الاجمل والاولوی الافضل الاتقی الاعدل الاورع الاعقل الافقه الاعمل الاصلح الابذل جامع المعقول والمنقول حاوی الفروع والاصول المواظب علی فرائض الطاعات والعبادات الراغب فی سنن الجمعة والجماعات عین اعیان الانسان وحیدالدھر فرید الاوان مجتهد العصر والزمان المویذ من الله الصمد والمستمد من فضل ربه الاحد مولانا الامجد المولوی السید محمد لازال کاسمہ الحمید محمد او محمودا اجازت مشتمله برجازات علماء عراق عرب وفارس کہ آن جناب امارت مآب را حاصل شدہ بود برائے این عالی جناب تحریر فرمود ومصنفات آن عالی جناب فضائل مآب جامع الکمالات مجمع الحسنات ملائک صفات مکرمات سہات دلالة واضحه برحصول قوت تامہ اجتہاد درآن جناب دارد بدانکہ درعراق عرب وفارس در بعض ازمان بظاہر حال مجتہد علی التحقیق مفقود بودہ“

علامہ مفتی کے دونوں اقتباسات سے اتنا تو ثابت و واضح ہو گیا ہے کہ ۱۳ رجب ۱۲۰۰ھ سے پہلے ہندوستان میں نہیں بھی شیعوں کی نماز جماعت قائم نہیں ہوئی اور اسی طرح ۲۷ رجب ۱۲۰۰ھ سے پہلے ہندوستان میں کہیں بھی نماز جمعہ قائم نہیں تھی قیام نماز جمعہ وجماعت سے پہلے مجدد الشریعہ مجیبی الملتہ مصلح اعظم ہند مآجی البدعات قاطع الصوفیۃ والاخباریۃ بحر العلوم آیتہ اللہ العظمی السید دلدار علی نقوی غفران مآب، نے فقہ میں استدلالی کتاب ”رسالہ جمعہ“ تصنیف فرمائی اور جب حالات بھرپور سازگار ہو گئے تو آپ نے ۱۳ رجب جمعہ کو لکھنؤ میں نماز ظہرین پڑھائی اور ۲۷ رجب کو نماز جمعہ پڑھائی۔

”ورثۃ الانبیاء“ میں حکیم الامتہ علامہ ہندی آیتہ اللہ سید احمد طاب ثراہ نے ”تذکرۃ العلماء“ و ”آئینہ حق نما“ کے حوالے سے لکھا ہے کہ ”اول نماز ظہرین بطریق شیعہ بجماعت در عہد کرامت مہد نواب آصف

الدولہ بہادر روز جمعہ سیزدہم ماہ رجب ۱۲۰۰ھ در قصر نواب حسن رضا خاں صاحب مرحوم منعقد شد و بتاریخ بست و بفتح ہمیں ماہ کہ روز مبعث بود نماز جمعہ در لکھنؤ بجماعت منعقد شد بہر حال جناب غفران مآب مولانا طاب ثراہ در ترویج دین مبین و مذہب ائمہ معصومین صلوات اللہ علیہم اجمعین ”دقیقہ فرو نگذاشتہ“

عہد حضرت غفران مآب کی کتاب ”تاریخ عماد السعادت صفحہ ۱۳۷-۱۳۸ پر غلام علی بن اکمل خان، نواب حسن رضا خاں مرحوم اور غفران مآب کے تذکرہ میں ترقیم فرماتے ہیں:

”بانی جمعہ و جماعت در اثنا عشریان در لکھنؤ او بودہ است در بیچ شہرے از شہریائے بندوستان نماز جمعہ و جماعت در مذہب امامیہ رائج نبود بلکہ کسے را گمان این ہم نبود کہ در ایران و بلاد عرب نماز جماعت در اثنا عشریان گزارده می شود“

مولانا سید مرتضی حسین فاضل لکھنوی ”مطلع انوار“ میں لکھتے ہیں:

”مولانا دلدار علی نے نماز جمعہ، بدعتوں کے قلع و قمع اور درسِ اجتہاد کے قیام میں اولیت کا امتیاز حاصل کیا۔“

سلسلہ طبقات العلماء میں لسان الہند مولانا مرزا محمد ہادی عربی لکھنوی تحریر فرماتے ہیں:

”سب سے پہلے نماز ظہرین روز جمعہ تیرہ رجب ۱۲۰۰ھ میں نواب حسن رضا خاں کے مکان پر ہوئی اور حضرت غفران مآب نے اقتدا کی۔ ۲۷ رجب کو روز بعثت نماز جمعہ بجماعت ہوئی۔“

دوسری بات علامہ مفتی کی تحریروں سے یہ معلوم ہوئی کہ حضرت

غفران مآبؒ ہی ہندوستان کے پہلے مجتہد جامع الشرائط اور مرجع تقلید ہوئے اور پہلے وہ شخص ہیں جنہوں نے مسند اجتہاد آراستہ کر کے درس اجتہاد کا سلسلہ شروع کیا اور حضرت غفران مآبؒ نے سب سے پہلا جس ذات ستودہ صفات کو اجازت اجتہاد عطا فرمایا وہ موصوف کے فرزند ارجمند قبلہ و کعبہ اعلم عالم بحر العلوم آیۃ اللہ العظمیٰ السید محمد نقوی رضوان مآب علیہ الرحمۃ والرضوان ہیں۔ جنہوں نے ہندوستان میں ایک عظیم تاریخی کارنامہ انجام دیا یعنی اودھ میں حکومت شرعیہ قائم فرمائی اور اسی حکومت کے مدنظر مفتی علامہ نے ”احکام عدالت علویہ“ رسالہ تصنیف فرمایا۔

علامہ شاہ حسین میرزا صفوی طوسی نور اللہ مرقدہ اپنے طویل منظومے میں راقم ہیں:

”میر دلدار علی صفوہ اطیاب کرام
رکن ایمان بخدا بود عماد اسلام
عالم باعمل و مجتہد قدس تژاد
بادی مذہب حق نائب معصوم وامام
مجتہد پیش ازو کس نشدہ بود بہ بند
جمعہ و وعظ و جماعات باو یافت قوام
لکھنؤ مثل صفاہاں ز فیوضش گردید
نیچ اثنا عشری یافتہ ز و رونق تام“

غفران مآب علیہ الرحمۃ کی صد سالہ یادگار پر علامہ سید غلام حسین کنٹوری رحمہ اللہ نے انہیں یوں یاد کیا ہے:

”غفران مآبؒ نے دین کا چراغ تمام انڈیا کے گھر گھر میں روشن کر دیا اور ایسی روشنی جس کو آج تک ایک مہینہ کم سو برس گزرے روز وفات سے مرحوم غفران مآبؒ کی مگر آج بھی ہمارے ملک میں ایک ہزار سے زیادہ علماء دین موجود

ہیں (کثر اللہ امثالہم) یہ انہیں کی ذات کا فیض ہے۔“
یقیناً اس مجدد کبیر اور مصلح عظیم اور اس کی نسل پاک کے فقہاء و علماء
کے احسانات سے ہندوستان کا کوئی شیعہ سر نہیں اٹھا سکتا ہے جنہوں نے
اپنے مدرسہ علوم و اجتہاد سے ہزاروں اشخاص کو دولت علوم سے مالا مال
کر کے گل کے طویل و عریض ہندوستان میں نشر علوم محمد و آل محمد کے لئے
بکھیر دیے۔ آج ہندوستان میں مذہب و عباداری کا جو بھی ڈھانچہ ہے وہ
حضرت غفران مآب اور ان کی اولاد پاک ہی کا ترتیب و ترویج دادہ
ہے۔

خطیب اکبر لسان الشعراء مولانا سید اولاد حسین نقوی شاعر اجتہادی
فرماتے ہیں:

ڈیڑھ سو سال سے یکساں ثمر افشاں ہے یہ باغ
بزم و ساقی تو بدلتے رہے بدلا نہ ایانغ
نہ دے اپنے پرائیوں سے کبھی اپنے دماغ
روشنی لیتے رہے میرے چراغوں سے چراغ
یہ بھی کہہ دوں کہ شرف میرا رہے گا کب تک
آئے آواز ”بلا فصل“ اذاًں میں جب تک

**ALLAMA MUFTI MUHAMMAD QULI KI TAHQEEQ KE MUTABIQ
HINDUSTAN KI PAHLI MASNAD E IJTEHAD
AUR SHIO'N KI PAHLI NAMAZ E JUMA WA JAMA'AT**

BY

SAYYID MUSTAFA HUSAIN NAQAVI ASEEF JAISI

PUBLISHER

DIGITAL LIBRARY OF NOOR-E-HIDAYAT FOUNDATION
IMAM BARA GHUFRAAN MAAB, MAULANA KALBE HUSAIN ROAD, CHOWK,
LUCKNOW, 226003(UP)INDIA
PHONE-0522-2252230,08736009814
EMAIL: noorehidayat@gmail.com
WEBSITE: www.noorehidayatfoundation.org